

بِسْمِ اللَّهِ الرَّحْمَنِ الرَّحِيمِ
مُحَمَّدُ رَسُولُ اللَّهِ صَلَّى اللَّهُ عَلَيْهِ وَسَلَّمَ بِحِشْيَتِ دَاعِيٍّ

پروفیسر ڈاکٹر عبدالرؤف ظفر

ڈاکٹر یکٹریست جیز، اسلامیہ یونیورسٹی بہاولپور

اسلام دعوت کا دین ہے۔ قرآن مجید دعوت کی کتاب ہے۔ اگرچہ اس میں ہدایت و شریعت کا بیان ہے مگر اس کے اندر دعوت و ہدایت کا عنصر دیگر عناصر پر غالب ہے۔ کیونکہ ایمان کی بنیاد ہدایت پر ہے اور اس ایمان کے حصول کا دار و مدار دعوت پر ہے۔ محمد رسول اللہ اس دعوت کے داعی ہیں۔ چنانچہ ارشادِ الہی ہے:

”يَا يَاهَا الرَّسُولُ بِلْغَ مَا أَنْزَلَ إِلَيْكَ مِنْ رِبِّكَ وَإِنْ لَمْ تَفْعُلْ فَمَا بَلْغَتْ رِسَالَتُهُ وَاللَّهُ يَعْصِمُكَ مِنَ النَّاسِ“ (۱) (اے پیغمبر جو کچھ تمہارے رب کی طرف سے تم پر نازل کیا گیا ہے وہ لوگوں نکل پہنچا دو۔ اگر تم نے ایسا نہ کیا تو اس کی پیغمبری کا حق ادا نہ کیا۔ اللہ تم کو لوگوں کے شر سے بچانے والا ہے)۔

زیر قلم مقالہ ”محمد رسول اللہ بحیثیت داعی“ میں تمام پہلوؤں کا احاطہ کرنے کی کاوش ہے۔ قرآن مجید میں آپؐ کے بارے میں ارشاد ہوا۔

”تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا لِّهِ مَلَكُ السَّمَاوَاتِ وَالْأَرْضِ وَلَمْ يَتَخَذْ وَلَدًا وَلَمْ يَكُنْ لَّهُ شَرِيكٌ فِي الْمُلْكِ وَخَلَقَ كُلَّ شَيْءٍ فَقَدْرَهُ تَقْدِيرًا“ (۲) (نهایت تبرک ہے وہ جس نے یہ فرقان اپنے بندے پر نازل کیا تاکہ سارے جہان والوں کے لیے خبردار کر دینے والا ہو وہ جوز میں اور آسمانوں کی بادشاہی کا مالک ہے جس نے کسی کو بینائیں بنا لیا ہے، جس کے ساتھ بادشاہی میں کوئی شریک نہیں ہے، جس نے ہر چیز کو پیدا کیا پھر اس کی ایک تقدیر مقرر کی)۔

دعوت کا مفہوم: انبیاء کے فرائض منصبی میں سے سب سے اہم فریضہ دعوت و تبلیغ ہے قرآن مجید نے دعوت و تبلیغ کے لیے متعدد اصطلاحات و الفاظ استعمال کئے ہیں۔ مثلاً دعوت: اس کے معنی پکارنے اور بلانے کے ہیں۔

”قُلْ هَذِهِ سَبِيلُى ادْعُوا إِلٰى اللَّهِ عَلٰى بَصِيرَةٍ أَنَا وَمَنْ اتَّبعَنِي وَسَبَّحَنَ اللَّهُ وَمَا أَنَا مِنَ الْمُشْرِكِينَ“ (۳) (آپ ان سے کہہ دیجئے کہ میرا راستہ تو یہ ہے، میں اللہ کی

طرف بلا تا ہوں، میں خود بھی پوری روشنی میں اپناراستہ دیکھ رہا ہوں اور میرے ساتھی بھی اور اللہ پاک ہے اور شرک کرنے والوں سے میرا کوئی واسطہ نہیں)۔ اسی طرح آپ کو حکم ہے۔

”أَدْعُ إِلَى سَبِيلِ رَبِّكَ بِالْحِكْمَةِ وَالْمَوْعِظَةِ الْحَسَنَةِ وَجَادَهُمْ بِالْتِي هِيَ أَهْسَنُ“ (۲) (اپنے پروردگار کی طرف لوگوں کی دانائی اور عمدہ نصیحت کے ذریعہ بلا اور لوگوں سے مباحثہ بہترین طریقے سے کرو)۔

قرآن مجید میں چالیس کے قریب ایسی آیات آئی ہیں جن میں دعوت کا مفہوم بیان ہوا ہے۔

تبليغ: تبلیغ سے مراد مخاطب تک دین کی بات ایسے عمدہ طریق اور دل نشین انداز میں پہنچانا کہ وہ اس کے دل و دماغ پر اثر کرے۔ رسولوں کے متعلق فرمایا گیا۔

”الذين يبلغون رسالات الله ويخشونه ولا يخشون احدا الا الله وكفى بالله حسيبا“ (۵) (جو لوگ اللہ کے پیغامات پہنچاتے ہیں اور اسی سے ڈرتے ہیں اور ایک خدا کے سوا کسی سے نہیں ڈرتے ہیں۔ پس محاسبہ کے لیے اللہ ہی کافی ہے)۔

رسول اللہ کو حکم ہے۔ ”يا يها الرسل بلغ ما انزل اليك من ربك وان لم تفعل فما بلغت رسالته والله يعصمك من الناس“ (۶) (اے پیغمبر جو کچھ تمہارے رب کی طرف سے تم پر نازل کیا گیا ہے وہ لوگوں تک پہنچادو اگر تم نے ایسا نہ کیا تو اس کی پیغمبری کا حق ادا نہ کیا اللہ تم کو لوگوں کے شر سے بچانے والا ہے)۔

انذار: انذار کے لغوی معنی ڈرانے کے ہیں اور نذر یہ کہ معنی ڈرانے والا کے ہیں۔ انذار اور نذر کا لفظ ۱۵ مرتبہ قرآن مجید میں آیا ہے۔ مثلاً ”يا ايها المدثر قم فانذر وربك فكبر“ (۷) (اے چادر پیٹ کر لیٹنے والے، اٹھو اور خبر دار کرو، اور اپنے رب کی بڑائی کا اعلان کرو)۔

دوسری جگہ ارشاد ہے: ”واوحي إلى هذا القرآن لانذركم به ومن بلغ“ (۸) (اور یہ قرآن میری طرف وحی بھیجا گیا ہے تاکہ تحسیں اور جس جس کو پہنچے سب کو خبر دار کروں)۔

تذکیر: قرآن مجید میں دعوت و تبلیغ کے مفہوم میں تذکیر کا لفظ بھی استعمال کیا گیا ہے۔ اور ۶۸ مرتبہ یہ لفظ قرآن مجید میں اسی مفہوم میں آیا ہے۔ رسول اللہ کو مخاطب کر کے آپ کی اس حیثیت کا اظہار فرمایا:

”وذکر فان الذکری تنفع المؤمنین“ (۹) (اور نصیحت کرتے رہو کیونکہ نصیحت ایمان لانے والوں کے لیے مفید ہے)۔ ”فذكر بالقرآن من يخاف وعید“ (۱۰) (پس تم اس

قرآن کے ذریعے سے ہر اس شخص کو نصیحت کرو جو میری تنبیہ سے ڈرے۔)

تبشیر: تبیہ کا لفظ بھی دعوت و تبلیغ کے مفہوم میں استعمال ہوا ہے۔ قرآن مجید میں تقریباً ۵۵ مرتبہ یہ لفظ استعمال ہوا ہے۔ رسول اللہ ﷺ کو حکم ہے۔ "وَبَشَّرَ الرِّجُلَ الْمُنْتَهَىٰ عَنْ أَنْ يَعْمَلَ مَا
لَمْ يَعْمَلْ" (النحل: ۲۶) لفظ ایمان لائے اور انہوں نے نیک عمل کے انہیں رزقنا من قبل واتوا به متشابهاً (۱۱) (جو لوگ ایمان لائے ہوں گی اور انہوں نے نیک عمل کے انہیں خوشخبری دیجئے کہ ان کے لیے ایسے باغ ہیں جنکے نیچے نہیں بہتی ہوں گی۔ ان باغوں کے پھل صورت میں دنیا کے پھلوں سے ملتے جلتے ہوں گے)۔ دیگر انیاء کے متعلق فرمایا:

"رُسُلا مبشرین و منذرين لئلا يكون للناس على الله حجة بعد
الرسل" (۱۲) (یہ ہمارے رسول خوشخبری دینے والے اور ذرانتے والے بنا کر بھیج گئے تھے تاکہ ان کے آجائے کے بعد لوگوں کے پاس اللہ کے مقابلے میں کوئی جنت نہ رہے)۔

تواصی بالحق: قرآن مجید میں دعوت کے لیے تواصی بالحق کے الفاظ بھی آئے ہیں۔

مثلاً سورۃ الحصر میں ہے "وَتَوَاصُوا بِالْحَقِّ وَتَوَاصُوا بِالصَّابِرِ" (۱۳) (ایک دوسرے کو حق کی نصیحت کی اور صبر کی تلقین کرتے رہے)۔ سورۃ البقرۃ میں یہی مفہوم اس طرح بیان ہوا ہے۔ "وَوَصَّىٰ بِهَا إِبْرَاهِيمَ بْنَيْهِ وَيَعْقُوبَ" (۱۴) (اور اس طریقے کی ہدایت ابراہیم نے اپنی اولاد کو کی تھی اور یعقوب نے بھی)۔

امر بالمعروف و نہی عن المنکر: امر بالمعروف و نہی عن المنکر کے الفاظ بھی اسی مفہوم میں استعمال ہوئے ہیں۔ نبی ﷺ کی ذمہ داریوں میں اہل ایمان کو بھی شامل کیا گیا۔

"وَلَتَكُنْ مِنْكُمْ أَمَةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَا عَنِ
الْمُنْكَرِ وَأَوْلَئِكَ هُمُ الْمُفْلِحُونَ" (۱۵) (اور تم میں سے کچھ لوگ ایسے ضرور ہونے چاہیے جو نیکی کی طرف بلا میں اور بھلانی کا حکم دیں اور برائیوں سے روکتے رہیں اور جو لوگ یہ کام کریں وہی فلاح پانے والے ہیں)۔

"وَالْمُؤْمِنُونَ وَالْمُؤْمِنَاتُ بَعْضُهُمْ أُولَئِكَ بَعْضٌ يَأْمُرُونَ بِالْمَعْرُوفِ
وَيَنْهَا عَنِ الْمُنْكَرِ" (۱۶) (مؤمن مرد اور مؤمن عورتیں یہ سب ایک دوسرے کے رفق ہیں بھلانی کا حکم دیتے ہیں برائی سے روکتے ہیں)۔

ہدایت: ہدایت کا لفظ بھی اسی مفہوم میں قرآن عزیز میں استعمال ہوا ہے۔ "وَمِنْ خَلْقِنَا أُمَّةٌ

یہ دون بالحق و به یعدلون ”(۱۷) (اور ہماری مخلوق میں ایک گروہ ایسا بھی ہے جو صحیح حق کے مطابق ہدایت اور حق کے مطابق انصاف کرتا ہے)۔ حضرت ابراہیم کے حوالے سے ارشاد ہے۔ ”فَاتَّبِعْنِی أهْدِكَ صِرَاطًا سُوْيَا“ (۱۸) (پس آب میری پیروی کریں آپ کو سیدھا راستہ بناؤں گا)۔

مندرجہ بالا قرآنی آیات سے اس فریضہ کی اہمیت و ضرورت اور کام کی نوعیت اور ہمہ جتنی واضح ہو جاتی ہے۔ اب ہماری نظرکو دعوت کی ضرورت و اہمیت اور تمام انبیاء کا یہ فریضہ سرانجام دینے کے بارے میں ہو گی۔

منصب نبوت اور دعوت

دعوت منصب نبوت کا بنیادی فریضہ: انبیاء کرام کا پہلا اور اہم فریضہ دعوت و تبلیغ ہے۔ یعنی جو سچائی ان کو خدا کی طرف سے ملی ہے اس کو دوسروں تک پہنچا دینا اور جو علم ان کو عطا ہوا ہے۔ اس سے اوروں کو بہرہ ور کرنا۔ خدا کا پیغام جس حد تک انہیں پہنچا ہے۔ اسے دوسرے لوگوں تک پہنچا دینا، اس نے ان کو جس صداقت سے آگاہ کیا ہے۔ اس سے اپنے ہم جنسوں کو باخبر کرنا، جومالی، جسمانی، جانی، زبانی، روحانی اور اخلاقی طاقتیں اس کو بخشی گئی ہیں ان کو اس پر صرف کرنا اس اعلان و دعوت میں جو تکلیف بھی آئے اس کو راحت جانا جو مصیبت بھی درپیش ہو۔ اس کو آرام سمجھنا، حق کی آزاد کو دبانے کے لیے جو قوت بھی سر اٹھائے اس کو کچل دینا، اور مال و متاع، اہل و عیال الغرض جو چیز بھی اس سفر میں سنگ راہ ہو کر سامنے آئے اس کو ہٹا دینا، اس کی ساری کدو کاوش کا مقصد خدا کی رضامندی، مخلوق کی خیر خواہی اور اپنے فرض منصبی کی ادائیگی کے سوا کچھ نہیں، دنیا میں جس قد ریغیربر آئے انہوں نے اپنے فرض کو اسی ایثار اور قربانی کے ساتھ سرانجام دیا اور ایک لمحہ بھی اپنے اس فرض کو ادا کرنے میں کوتا ہی نہ کی۔ آج دنیا میں جو کچھ خدا کی محبت، بھائیوں کا پیار، انسانوں کی ہمدردی، بیکسوں کی مدد، غربیوں کی اعانت اور دوسری نیکیوں کا اس سطح زمین پر اثر ہے، وہ سب بلا واسطہ یا بالواسطہ، دانستہ یا تاذانتہ ان کی ہی دعوت و تبلیغ اور جدوجہد کا اثر و نتیجہ ہے (۱۹)۔

دعوت کی اہمیت اور ضرورت: انبیاء کی بحث کی سب سے پہلی غرض و غایت امت کے بھولے ہوئے ازلی عہد و پیچانہ بندگی کی یادو ہانی ہے۔ ”وَإِذْ أَخْذَ رَبَّكَ مِنْ بَنِي إِدْمَنْ ظَهَورَهُمْ ذَرِيتَهُمْ وَأَشْهَدُهُمْ عَلَى أَنفُسِهِمُ السُّلْطَنَ بَرْبَكَمْ قَالُوا بَلِي شَهَدُنَا أَنْ تَقُولُوا يَوْمَ الْقِيَامَةِ إِنَّا كُنَّا عَنْ هَذَا غَفَلِينَ“ (۲۰) (اور اے نبی، لوگوں کو یاد دلاو وہ وقت جب کہ تمہارے

رب نے نئی آدم کی نسل کو نکالا تھا اور انہیں خود ان کے اوپر گواہ بناتے ہوئے پوچھا تھا کیا میں تمہارا رب نہیں ہوں؟ انہوں نے کہا ضرور آپ ہی ہمارے رب ہیں۔ ہم اس پر گواہ دیتے ہیں۔ یہ ہم نے اس لیے کیا کہ کہیں تم قیامت کے روز یہ نہ کہہ دو کہ ہم تو اس بات سے بے خبر تھے۔ اللہ جبار ک و تعالیٰ نے انسان کی تخلیق کے ساتھ جنات کی پیدائش کا مقصد بھی اپنی عبادت قرار دیا۔ ”وما خلقت الجن والانس الا ليعبدون“ (۲۱) (میں نے جنوں اور انسانوں کو اپنی عبادت کے لیے پیدا کیا)۔

انسانوں کی تخلیق کا ایک مقصد عبادت کے ذریعے حصول پر ہیزگاری ہے۔

”يَا إِيَّاهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعِلَّكُمْ تَتَّقُونَ“ (۲۲) (اے لوگو! تم اپنے رب کی عبادت کرو۔ جس نے تمہیں اور تم سے پہلے لوگوں کو پیدا کیا تاکہ تم پر ہیزگار ہو جاؤ)۔

کائنات کی تمام اشیاء بھی اس کے لیے مختکر دیں۔ ”الْمُتَرَانُ اللَّهُ سَخْرُ لَكُمْ مَا فِي الْأَرْضِ“ (۲۳) (اے انسان کیا تو غور نہیں کرتا کہ زمین میں جو کچھ ہے تمہارے کام میں لگا رکھا ہے)۔

انسان خدا تعالیٰ کے احکامات و مخیالت کی تہہ دل سے تعظیم کرے اور اطاعت و فرمابنداری کو اپنا شعار بنائے کیونکہ عبادت نام ہی اس کیفیت کا ہے کہ اللہ تعالیٰ کے احکامات اور منہیات کی تعظیم کرتے ہوئے اس کی توحید کا اقرار ہو اور اطاعت و فرمابنداری کو شعار بنایا جائے۔

اللہ تعالیٰ نے زمین و آسمان اور اس کے مابین تمام مخلوقات کو اس لیے پیدا کیا تاکہ سب کو یہ حقیقت اچھی طرح معلوم ہو جائے کہ وہ ہر چیز پر قادر ہے۔ لہذا جن و انس کو جن ذمہ داریوں کا مکلف ٹھہرایا گیا ہے ان کی بجا آوری اصل عبادت ہے۔

عبادت کی تفصیل مغضِ انکل پچھے ممکن نہیں کہ انسان عقل کی بنیاد پر احکام الہی کی معرفت حاصل کر سکے۔ لہذا اس معرفت کے حصول کے لیے اللہ تعالیٰ نے انسانوں کی طرف رسولوں کو بھیجا اور آسمانی کتابیں بھی نازل فرمائیں تاکہ ان حقائق کو بیان کیا جائے جن کی خاطر کائنات کو پیدا کیا گیا اور لوگوں کے سامنے دنیا میں آنے کا مقصود واضح کر دیا جائے اللہ تعالیٰ نے انبیاء کے ذریعے صراط مستقیم کی وضاحت اور لوگوں پر جنت قائم کر دی تاکہ وہ یہ نہ کہہ سکیں کہ ہم تو جانتے ہی نہ تھے۔ کہ اللہ تعالیٰ ہم سے کیا چاہتے ہیں۔ ہمارے پاس کوئی خوبخبری سنانے والا یا ذرائے والا آیا ہی نہیں۔ اللہ تعالیٰ نے

رسول بھیج کر اور آسمانی کتابیں نازل فرم اکر لوگوں پر جنت قائم کر دی۔ اللہ تعالیٰ نے ہر دور میں ہر امت میں انبیاء بھیجے۔

”ولقد بعثنا فی کل امّة رَسُولاً ان اعبدوا الله واجتنبوا الطاغوت“ (۲۳) (اور ہم نے ہر امت میں پیغمبر بھجا کہ خدا ہی کی عبادت کرو اور ہر توں کی پرستش سے بازاً جاؤ)۔

”ولقد ارسلنا رسلانا بالبینت و انزلنا معهم الکتب والمیزان لیقوم الناس بالقسط“ (۲۵) (ہم نے پیغمبروں کو کھلی شانیاں دے کر بھجا اور ان پر کتابیں نازل کیں اور ترازو بھی تاکہ لوگ انصاف پر قائم رہیں)۔

رسول کی بعثت کی ایک غرض یہ بھی تھی کہ اس کا وجود ہی آدم پر اتمام جنت ہے۔ ممکن ہے کہ آدم کے فرزند یہ بے جا ہذر کریں کہ ہمارے پاس کوئی یاد دلانے والا یاد رانے والا نہیں آیا۔ اس لیے فرمایا:

”رُسْلًا مُبَشِّرِينَ وَمُنذِرِينَ لِئَلَّا يَكُونَ لِلنَّاسِ عَلَى اللَّهِ حِجَّةٌ بَعْدَ الرَّسُولِ“ (۲۶) (رسول خوبخبری سنانے والے اور ڈرانے والے تاکہ رسولوں کی آمد کے بعد لوگوں کیلئے خدا پر کوئی جنت باقی نہ رہے)۔ انجام دعوت کے حوالے سے تمام انبیاء کی دعوت کا مشترکہ نکتہ اپنے معاملات کو خدا کے پرداز کرنا ہے۔

”فَسْتَذَكِّرُونَ مَا أَقُولُ لَكُمْ وَافْوَضُ امْرِي إِلَى اللَّهِ وَاللَّهُ بَصِيرٌ بِالْعِبَادِ“ (۲۷) (جبات میں تم سے کہتا ہوں تم اسے آگے چل کر یاد کرو گے اور اپنا کام خدا کے پرداز کرتا ہوں بے خدا بندوں کو دیکھنے والا ہے)۔

ہم دیکھتے ہیں کہ بنی پربی آتا ہے اور ہر نبی نے ایک ہی بات کی طرف اپنی قوم کو دعوت دی۔ حضرت نوح، حضرت موسیٰ، حضرت صالح اور حضرت شعیب علیہم السلام کی دعوت کا اساسی نکتہ یوں بیان ہوا ہے۔ ”يَقُومُ اعْبُدُوا اللَّهَ مَا لَكُمْ مِنَ اللَّهِ غَيْرُهُ“ (۲۸) (اے میری قوم کے لوگوں اللہ کی بندگی کرو اس کے سو تھار کوئی معبود نہیں)۔

دعوت محمدی کی ہمہ گیری: قرآن مجید کی آیات اس بارہ میں بہت واضح ہیں:

”وَمَا أَرْسَلْنَاكَ الْأَكْفَافَ لِلنَّاسِ بِشِيرًا وَنَذِيرًا“ (۲۹) (ہم نے آپ کو تمام انسانوں کے لیے بشارت خوبخبری دینے والا اور ڈرانے والا بنا کر بھجا)۔

”وَمَا أَرْسَلْنَا إِلَّا رحمةً لِّلْعَالَمِينَ“ (۳۰) (ہم نے آپ کو تمام اہل عالم کے لیے رحمت بنا کر بھیجا)۔

”هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ يُظَهِّرُهُ عَلَى الدِّينِ كُلِّهِ“ (۳۱) (خدا وہ ہے جس نے رسول کو روشن دلائل اور سچے دین کے ساتھ بھیجا تاکہ وہ سب دنیوں پر غلبہ حاصل کرے)۔ ”يَا أَيُّهَا النَّاسُ إِنَّ رَسُولَ اللَّهِ الَّذِي أَنْذَلَ عَلَيْكُمْ جُمِيعًا“ (۳۲) (اے لوگوں تم سب کے لیے رسول بنا کر بھیجا گیا ہوں)۔

مذکورہ بالا آیات مبارکہ کی عملی تبلیغ میں رسول ﷺ نے مختلف قوموں اور مختلف مذاہبوں کے سرکردگان کے پاس مراسلات ارسال فرمائے اور دعوت اسلام کی بابت یہ ایسی کارروائی تھی جس کی نظریہ دنیا کے کسی سابقہ مذہب کی تاریخ میں نہیں پائی جاتی۔ کہ ان کے بانیان مذہب نے ایسا کیا ہو۔ چونکہ ہم ہر ایک سچے مذہب کے ہادی کی دل سے عزت و عظمت کرتے ہیں۔ لیکن وہ مقدس بزرگوار اپنے مذہب کو اسی قوم سے مخصوص سمجھتے تھے۔ جس کے لیے وہ بھیج گئے تھے۔

اسلام کے علاوہ دوسرے مذاہب دو وجہات کے پیش نظر دعوت کے قاتل نہ تھے۔ بقول سید سلیمان ندوی:

۱۔ ان کے نزدیک قبولیت حق کا اعزاز پیدائش سے حاصل ہوتا ہے۔ کوشش سے نہیں، مطلب یہ کہ یہ شرف اسی شخص کو حاصل ہوتا ہے جو خاندانی اعتبار سے اس کا اہل ہو۔ کوئی شخص سعی سے یہ مقام حاصل نہیں کر سکتا۔

۲۔ حق جوان کے پاس ہوتا ہے وہ اس قدر پایکیزہ ہے کہ ان کے مقدس خاندان کے علاوہ اسے دوسرے ناپاک لوگوں تک پہنچانا اس مقدس مذہب کی توہین ہے (۳۳) یہی وجہ ہے ایک مرتبہ جب ایک یونانی عورت نے حضرت عیسیٰ سے برکت چاہی تو حضرت مسیح علیہ السلام نے فرمایا ”مجھے اسرائیل کے گھر کی کھوئی ہوئی بھیڑوں کے سوا اور کسی کے پاس نہیں بھیجا گیا“ (۳۴)۔

مناسب نہیں کہ لڑکوں کی روٹی (بنی اسرائیل کا مذہب) کتوں (غیر بنی اسرائیل) کے آگے پھینک دیں (۳۵)۔

حضرت مسیح علیہ السلام نے فرمایا ”وَهُوَ جَيْزٌ جُوْبَاكُ ہے کتوں کو مت دو“ اور اپنے موئی سوروں کے آگے مت پھینکنے (۳۶)۔

ہندوؤں نے اپنے مذہب کو تمام قوموں سے چھپا کر رکھا ہے کہ وہ اپنا مذہب اچھوتوں کو سکھا

کراس کو ناپاک نہیں کرنا چاہتے۔ یہودیوں کا بھی یہی خیال تھا کہ غیر اسرائیلی لوگ اس نعمت کے حامل نہیں (۳۷)۔

حضرت محمد ﷺ کی دعوت و تبلیغ بھی اسی دعوت کا تسلیم ہے جو تمام سابقہ انبیاء اپنی اپنی قوموں کو دیتے رہے ہیں۔ ارشادِ بانی ہے۔ ”قُولُوا إِنَّا بِاللَّهِ وَمَا أَنْزَلَ إِلَيْنَا وَمَا أَنْزَلَ إِلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطَ وَمَا أُوتِيَ مُوسَىٰ وَعِيسَىٰ وَمَا أُوتِيَ النَّبِيُّونَ مِنْ رَبِّهِمْ لَا نَفَرَّQ بَيْنَ أَحَدٍ مِنْهُمْ وَنَحْنُ لَهُ مُسْلِمُونَ فَإِنْ أَمْنَوْا بِمِثْلَ مَا أَمْنَتْمُ بِهِ فَقَدْ أَهْتَدُوا“ (۳۸) (کہو، ہم ایمان لائے اللہ پر اور اس تعلیم پر جو ہماری طرف اتاری گئی ہے اور اس تعلیم پر جو ابراہیم، اسماعیل، اسحاق، یعقوب اور ان کی اولاد پر اتاری گئی تھی۔ ہم ان کے درمیان فرق نہیں کرتے اور ہم اللہ کے مطیع فرمان ہیں۔ پس اکثر لوگ بھی اس طرح ایمان لائیں جس طرح تم لائے ہو تو وہ سید ہے راستے پر ہیں)۔

سرزمیں عرب کے باشندے احکام خداوندی کو بھول کر ایک خدا کی جگہ سینکڑوں دیوی، دیوتاؤں کی عبادت کر رہے تھے۔ کعبہ جو بنگی خدا کے لیے بنایا گیا تھا۔ معبد خانہ کی بجائے ۳۶۰ بتون کا مرکز تھا۔ ان بتوں کی صبح و شام پوچھا ہوتی تھی اولادِ قتل کی جارہی تھی۔ بدعاات و خرافات کا دور دورہ تھا۔ لوگ بے راہ روی اور بے اعتدالی کا شکار تھے۔ ان لوگوں کی ہدایت کے لیے اللہ نے حضرت محمد ﷺ کو رسول اور داعی حق بنا کر بھیجا، منصب نبوت کی اہم ترین ذمہ داری یعنی دعوتِ حق کی طرف آپ کو متوجہ کیا۔

ارشاد ہوا یا ایها المدثر قم فانذر وربک فکبر وثیابک فطہر والرجز
فاهجر ولا تمنن تستکثر ولربک فاصبر“ (۳۹) (اے کملی اوڑھے ہوئے اٹھو، لوگوں کی گمراہی کے انجام سے روکو اور اپنے پروردگار کی عظمت اور جلال کو بیان کرو، لباس کو پاک کرو، بتون سے جدار ہو، اپنے پروردگار کے معاملہ میں زیادہ احسان نہ کرو اور اپنے رب کے معاملہ میں اذیت و مصیبت پر صبر کرو)۔

اس طرح دعوت و ارشاد کی پہلی منزل پر آپ نے قدم رکھا اور کلامِ الہی کے اس کلمہ بلغہ میں دعوت و تبلیغ کا جو پیغام تھا۔ اس کی عاطراً آپ گود دعوت و ارشاد میں ایک قدم اور بڑھانے کا حکم ملا۔ اہل قرابت اور رشتہ داروں کو دعوتِ حق پہنچانے کا حکم ہوا۔ ”وانذر عشیرتک الاقر بین“ (۴۰) (اپنے قریب ترین رشتہ داروں کو ڈراو)۔

اس کے بعد اللہ کا نبی مکر باندھ کر اس دعوت کو عام کرنے کے لیے چل پڑتا ہے۔ مکہ اور اس کے اردوگر لوگوں کو عظیت سنا نے کے لیے مختلف مقامات پر پہنچتا ہے۔ طائف کا میدان ہو، یا عکاظ کا میلہ ایک ہی صدائے دعوت بلند ہو رہی ہے۔

”یا یہا النّاس قُولُوا لَا إِلَهَ إِلَّا اللّٰهُ تَفْلِحُوا“ (۲۱) (لَوْلَا إِلَهٌ إِلَّا اللّٰهُ هُوَ كَمَا يَابُ هُوَ جاؤَ گے۔)

آپ نے جس دعوت کا آغاز مکہ کے مشرکانہ ماحول میں کیا تھا۔ وہ اپنی منازل طے کرتی ہوئی جس کامیابی کا مرانی سے ہمکنار ہوئی وہ صرف اور صرف آپ کی ذات مبارکہ کا خاصاً تھا۔
اللّٰہ تعالیٰ فرماتے ہیں: ”يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَّبَشِّرًا وَنذِيرًا
وَدَاعِيًّا إِلَى اللّٰهِ بِإِنْدَهُ وَسِرَاجًاً مُنِيرًا“ (۲۲) (اے نبی ہم نے آپ کو گواہ، خوشخبری دینے والا
اور عاقلوں کو ڈرانے والا اور خدا کی طرف اس کے حکم سے پکارنے والا اور ایک روشن چراغ بنا کر بھیجا
ہے۔)

اب آپ کی دعوت کی خاص مقام اور ملک کے لیے نہیں بلکہ تمام میں نوع انسان کے لیے ہے۔
”يَا أَيُّهَا النَّاس أَنِّي رَسُولُ اللّٰهِ إِلَيْكُمْ جَمِيعًا الَّذِي لَهُ مُلْكُ السَّمَاوَاتِ
وَالْأَرْضِ لَا إِلَهَ إِلَّا هُوَ يَحْيِي وَيَمْيِيتُ فَأَلَمْنَا بِاللّٰهِ وَرَسُولِهِ النَّبِيِّ الْأَمِّ الَّذِي يُؤْمِنُ
بِاللّٰهِ وَكَلِمَتِهِ وَاتَّبِعُوهُ لِعِلْمِكُمْ تَهْتَدُونَ“ (۲۳) (اے پیغمبر فرمادیجئے اے میں نوع انسان میں تم
سب کی طرف خدا کا بھیجا ہوا رسول ہوں وہ خدا کہ آسان اور زیمن کی بادشاہت اسی کے لیے ہے کوئی
معیوب نہیں اس کے سوا ہی جلاتا ہے وہی مرتا ہے۔ پس اللہ پر ایمان لا اور اس کے رسول نبی امی پر جو
اس کے کلمات پر ایمان رکھتا ہے۔ اس کی پیروی کروتا کہ کامیابی کی راہ تم پر کھل جائے۔)

۔ دعوت محمدیہ کے اصول: آنحضرت ﷺ کی دعوت و تبلیغ درج ذیل اصولوں پر مبنی تھی:
الف۔ دعوت با الحکمة: آپ کی دعوت حکمت و دانائی کے اصول کے مطابق تھی۔ آپ مخاطب کی استعداد اور موقع محل کے مدنظر لٹکشیں انداز اختیار کرتے اور مخاطب کی نفیات کو جان کر اس کو دعوت دیتے۔ دعوت پیش کرتے وقت ملخصانہ انداز میں وعظ و نصیحت فرماتے اور مؤثر طور پر نصیب و فراز سے آگاہ کرتے مخاطب کے دلائل کی بطریق احسن تردید کرتے۔ یعنی اس آیت کے مصدق۔

”ادْعُ إِلَى سَبِيلِ رَبِّكَ بِالْحَكْمَةِ وَالْمَوْعِظَةِ الْحَسَنَةِ وَجَادِلْهُمْ بِالْتَّى هُى
الْحَسَنِ“ (۲۴) (اپنے پروردگار کی طرف لوگوں کو دانائی اور عمدہ نصیحت کے ذریعے بلا یئے اور

عمرہ طریق پر مناظرہ کھینچئے۔)

ب۔ قول بلغ: آپ کی دعوت میں عفو و درگزرو عناد و نصحت اور قول بلغ شامل تھا۔ ارشاد ہے: "فأعرض عنهم وعظهم وقل لهم في أنفسهم قول بلغا" (آپ ان سے چشم پوشی کیجئے انہیں نصحت کرتے رہے اور انہیں وہ بات کہیے جو ان کے دلوں میں گھر کرنے والی ہو)۔

آپ جامع اور مدلل گفتگو فرماتے۔ انداز لشیں ہوتا، دعوت و ارشاد میں مخالف کی بد تہذیبی اور دشت کلامی کو برداشت کرتے۔ بیزار ہو کر اس کو تزک نہیں فرمادیتے تھے۔ دین اسلام کو آسان کر کے پیش فرماتے اور خوشخبری سناتے۔ جب آپ نے حضرت معاذ بن جبل اور ابو موسیٰ اشعری کو میں میں دعوت اسلام کے لیے تحسین فرمایا تو خصت کرتے وقت یہ نصحت فرمائی "يسرا ولا تعسرا وبشرها لا تنفرا" (۲۶) (دین اسلام کو آسان کر کے پیش کرنا سخت بنا کرنیں۔ لوگوں کو خوشخبری سنانا۔ نفرت دلانا)۔

رج۔ رفق اور زمی: آپ ہمیشہ نرم لہجہ میں گفتگو فرماتے۔ شیریں زبانی اور لطف و تحمل آپ کے داعیانہ اوصاف تھے۔ اسلام کی نشر و اشاعت میں آپ کی نرم روئی کا بڑا داخل ہے۔ قرآن مجید نے یہ نکتہ بیان کرتے ہوئے فرمایا ہے:

"لوكنت فظاً غليظاً القلب لانفخوا من حولك" (۲۷) (محمدؐ آپ درشت طبع اور سخت دل ہوتے تو لوگ تھارے پاس سے چل دیتے)۔

ابوسفیان کی بیوی ہندہ خاندان نبوت کی قدیم ترین دشمن تھی۔ جنگ احمد میں سید الشهداء حضرت حمزہ کا لیکیجا اس نے چبایا تھا اور آپ کے ناک کان کاٹ کر گلے کا ہار بنایا۔ فتح مدینہ میں بھی بدلت کر آپ کی خدمت میں اسلام لانے کے لئے حاضر ہوئی مگر گستاخی سے بازنہ آئی، دربار رسالت میں پہنچ کر آپ کے حسن اخلاق سے اس قدر متاثر ہوئی کہ بے اختیار بول انھی اے اللہ کے رسول! سطح زمین پر آپ کے گھرانے سے زیادہ کوئی مجھے تاپنندہ تھا۔ لیکن آج آپ کے گھرانے سے کوئی گھرانہ مجھے محبوب تر نہیں۔ آپ نے یہ سن کر فرمایا خدا کی قسم ہمارا بھی یہی حال ہے (۲۸)۔

د۔ غور و فکر اور عقل و شعور کی دعوت: آپ ﷺ نے کبھی بھی دعوت و تبلیغ میں جبرا کراہ سے کام نہیں لیا بلکہ عقل و بصیرت اور فہم و تدرکا ہر معاملہ میں لوگوں سے مطالبہ کیا، ہر قدم پر عقلی استعداد اور مصلحت و حکمت کا اظہار کیا، اسلام نے زور و زبردستی کے طریقہ کو بالکل اختیار نہیں کیا علاوه ازیں

مذہب کی جبری اشاعت کو ناپسند کیا بلکہ اس کا فلسفہ بتایا کہ مذہب زبردستی کی چیز ہی نہیں۔

”لا اکراه فی الدین قد تبین الرشد من الغی“ (۲۹) (دین میں کوئی زبردستی نہیں

ہدایت گرائی سے الگ ہو چکی ہے)۔

یہ عظیم الشان حقیقت ہے جس کی تلقین لوگوں کو صرف محمد رسول اللہ ﷺ کے ذریعے سے

ہوئی۔

”وقل الحق من ربكم فمن شاء فليؤمن ومن شاء فليكفر“ (۵۰) (اور کہہ دے کہ حق تمہارے پروردگار کی طرف سے ہے جو چاہے قبول کرے اور جو چاہے انکار کرے)۔ مزید فرمایا:

”قُلْ هَلْ عِنْدَكُمْ مِنْ عِلْمٍ فَتَخْرُجُوهُ لَنَا إِنْ تَتَّبِعُونَ إِلَّا الظُّنُونَ وَإِنْ أَنْتُمْ إِلَّا
تَخْرُصُونَ قُلْ فَلَلَّهِ الْحَجَةُ الْبَالِغَةُ“ (۵۱) (کہہ اے پیغمبر کہ تمہارے پاس کوئی یقینی علم ہے کہ اس کو تم ہمارے لیے ظاہر کرو تم تو گمان ہی کے پیچھے چلتے ہو اور تم تو انکل ہی کرتے ہو کہ تیکنے اللہ ہی کی ہے پہنچتی ہوئی دلیل)۔

آنحضرت ﷺ جو قریش کے اعراض و مخالفت سے حدود جہاں غلکیں رہنے پر فرمایا: ”انما انت مذکر لست عليهم بمصیطرا“ (۵۲) (اے پیغمبر تو تو صرف نصیحت کرنے والا ہے تو ان پر داروغہ بنا کر نہیں بھیجا گیا ہے)۔

بعد ازاں دشمن پر غلبہ کے باوجود آپ نے صلح و آشتی کو مدد نظر رکھا اور اپنی دعوت کو بزرگ شیر نہیں پھیلایا۔ اور نہ ہی اپنا موقف زبردستی کی پر مسلط کیا۔

ثمامہ بن افالت قبیلہ بنی خینف میں سے تھے۔ اور یہاں کے رئیس تھے یہ وہ قبیلہ ہے جو آخر تک سرکش رہا، اور اسی میں آنحضرت ﷺ کے آخری زمانہ میں میلہ پیدا ہوا تھا، ثمامہ مسلمانوں کے ایک انگر کے ہاتھ میں گرفتار ہو گئے اور مدینہ لا کر مسجد نبوی کے سoton سے باندھ دیے گئے، آنحضرت نماز کیلئے تشریف لائے تو پوچھا کہ ثمامہ تمہاری کیا رائے ہے؟ اس نے جواب دیا محمد، میری رائے اچھی ہے۔ اگر مجھے قتل کرو گے تو ایک خون والے کو قتل کرو گے۔ اور اگر احسان کرو گے تو ایک شگر گذار پر احسان ہو گا اور اگر زردی یہ چاہتے ہو تو مانگو، جو مانگو گے دیا جائے گا، آنحضرت ﷺ نے کچھ نہیں فرمایا۔ پھر اسی طرح دوسرے دن سوال وجواب ہوا، پھر تمیسے دن، آنحضرت ﷺ نے فرمایا ثمامہ کو چھوڑ دو، لوگوں نے کھول دیا، وہ رسی سے کھل کر آزاد ہو گئے، مگر سچائی کی زنجیر میں پاؤں میں پڑ گئیں۔ مسجد نبوی کے قریب

ایک نخلستان میں جا کر غسل کیا اور پھر مسجد میں آ کر مسلمان ہو گئے (۵۳)۔

کیا زبردست مسلمان بنانے کا اس سے بہتر اور کوئی موقع تھا۔ لیکن آپ نے جر کی بجائے بغور مطالعہ اسلام کی فرصت دے کر انہیں حلقہ بگوش اسلام کرنے میں کامیابی حاصل کی۔ اس طرح جنگ بدر کے قیدیوں کو انہیں اپنے پاس رکھ کر غمود خوض کی فرصت مہیا کی گئی جس کے نتیجے میں ابوالعاش بن ریچ، نوبل بن حارث اور عقیل بن ابی طالب نے طبیب خاطر اسلام قبول کیا (۵۴)۔

غزوہ خیبر کے موقع پر آپ نے حضرت علیؑ سے فرمایا، خدا کی قسم اگر ایک شخص کو بھی خدا تمھارے ذریعے سے ہدایت دے دے یہ اس سے بہتر ہے کہ تمھاری ملکیت میں سرخ اونٹ ہوں (۵۵)۔

۵۔ عزم و استقلال: قریش مکہ کے اصرار پر جب ابو طالب نے آپ سے کہا، میری جان اللہ میرے اوپر اتنا بارہہ ڈال کہ میں امتحان سکوں تو آپ نے فرمایا، خدا کی قسم اگر یہ لوگ میرے داہنے ہاتھ پر سورج اور بائیں ہاتھ پر چاند رکھ دیں تو بھی میں دعوت کا کام نہ چھوڑوں گا (۵۶)۔

اسی طرح شعب ابی طالب کا محاصرہ اور طائف کی ہزیرت جیسی گونا گون تکالیف آپ کے مشن سے آپ کو نہ ہٹا سکیں اس کے بعد فتح کہ جیسی عظیم فرحت بھی حاصل نہ ہو سکی۔ دعوت دین میں آپ نے ہمیشہ عزم و استقامت کی راہ اختیار کی۔ پیش آمدہ مصائب و مشکلات میں بالکل پیچھے نہ ہٹے۔ اس طرح دیئے گئے مختلف لائق بھی آپ کو اس عزم سے دور نہ کر سکے۔ یہی وہ داعیانہ کردار کے علی نمونے تھے جنہوں نے حضور کو دنیا کا سب سے زیادہ کامیاب ملنگ و داعی بنا دیا۔

دعوت کے متانج و شرات: داعی کی کامیابی کا اندازہ دعوت کی کامیابی سے لگایا جاتا ہے جو متانج آپ کی دعوت سے مرتب ہوئے۔ اس سے پہلے کسی داعی کو وہ کامیابی نصیب نہیں ہوئی اور نہ کسی داعی کی دعوت داگی اور ابدی شکل اختیار کر سکی۔ مگر رسول اللہ کی دعوت داگی اور ابدی دعوت کھبری۔

”هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَهُ عَلَى الدِّينِ كُلِّهِ وَكَفَىٰ بِاللَّهِ شَهِيدًا“ (۷۵) (وہی ہے جس نے اپنے رسول کو سیدھی راہ اور سچا دین دے کر بیجا کہ اس دین کو ہر ایک دین پر غالب کر دے اور اللہ تعالیٰ ثابت کر دینے میں کافی ہے)۔

آپ کی دعوت اور دین کے علیہ کی خوشخبری مندرجہ بالا آیت میں بیان کرنے ہوئے یہ فرمایا گیا ہے کہ اللہ تعالیٰ نے اپنے رسول کو تمام دینوں پر غالبہ دیا ہے۔ جس شخص تک آپ کی دعوت پہنچی جس نے سماں سے یقین ہو گیا کہ آپ کی دعوت پیچی ہے۔ مولا نا عبید اللہ سندھی فرماتے ہیں کہ اس دین کو تمام

دینوں پر غالب کرنا ضروری ہے اور غالب رہنا چاہیے۔ نہیں کہ پہلے رسول اللہ کے زمانے میں غالب آیا پھر آخر پر قیامت سے قبل غالب آ جائیگا اور غلبے سے مراد علمی غلبہ ہی مراد نہیں بلکہ سیاسی غلبہ بھی اس میں شامل ہے۔

تاریخ انسانی کا یہ انوکھا داعی ہے جو اپنی آنکھوں کے سامنے اپنی دعوت کے نتائج دیکھتا ہے۔ داعی مطلوبہ معیاری اور مثالی معاشرہ کی تشكیل کرتا ہے۔ فلاحت ریاست کی تنظیم کرتا ہے باطل کو مغلوب کرتا ہے شرف انسانیت کو مستحکم کرتا ہے داعی اعظم ایسی دعوتی تحریک کا آغاز کرتے ہیں جو بعد زمانے کے باوجود آج تک اپنی کامرانیوں اور کامیابیوں کے ساتھ جاری و ساری ہے۔

پیغمبر اسلام ﷺ کی دعوت کو زندگی سے تعبیر کیا گیا ہے۔ قرآن مجید میں ہے: "يَا أَيُّهَا الَّذِينَ آمَنُوا اسْتَجِبُو لِلَّهِ وَلِرَسُولِهِ إِذَا دَعَاكُمْ لِمَا يُحِبِّيكُمْ" (۵۸) (مسلمانو! اللہ اور اس کے رسول کی پیکار کا جواب دو جب وہ پیکارتا ہے تاکہ وہ روحانی صوت کی حالت سے نکال کر زندہ کر دے۔)

یہ دعوت انسانیت کی اعلیٰ اقدار کے ابعاث و قیام کی دعوت ہے غور کریں تو پتہ چلتا ہے کہ اس دعوت نے قوموں کی زندگیوں کو کس طرح متحرک کر دیا تھا۔ اور عرب کے اوجد کرہے ارض کی سب سے بڑی اور مہذب قوم بن گئے۔

آنحضرت ﷺ جب تک مکہ معظمه میں تشریف فرمائے بغیر نفس اس فرض کو سراجہم دیتے رہے ایک ایک کے پاس جاتے اور حق کا پیغام سناتے، شہر سے نکل کر مکہ کے آس پاس جاتے اور آنے جانے والوں کو بشارت سناتے؛ مکہ سے نکل کر طائف گئے اور وہاں بھی اپنا فرض ادا کیا یہ بھی خدا کی مصلحت تھی کہ اس نے اپنے آخری دین کا مرکز مکہ معظمه کو قرار دیا جو عرب کا مرکزی شہر تھا اور حج کے موسم میں تمام قبیلے خود یہاں آئے تھے۔ آپ سالہا سال حج کے موسم میں ایک ایک قبیلے کے پاس جاتے اور خدا کی دعوت پیش کرتے اس سالانہ دعوت سے اسلام کو وہ جماعت ہاتھ آئی جس کا نام انصار ہے۔ الغرض اس دعوتی عمل اور تبلیغ سرگرمیوں سے مکہ میں سینکڑوں آدمی مسلمان ہو چکے تھے قریش کے ظلم سے وہ ملک چھوڑنے پر مجبور ہوئے اور آنحضرت کی مشاورت سے جب شہ کی طرف روانہ ہوئے اور جب شہ اور یمن میں اسلام کی دعوت روشناس ہوئی۔

جب مدینہ میں اسلام کو اطمینان نصیب ہوا اور خوب پھلنے پھونے کا موقع میسر آیا تو آنحضرت نے ان نو مسلموں کی تعلیم کے لیے جو اطراف و اکناف سے دارالاسلام آتے تھے اور ملک

کے مختلف گوشوں میں دعوت اسلام کے لیے ایک جماعت قائم کی جس کا نام اصحاب صفحہ مشہور ہے (یعنی چھوڑتے والے) اس میں بعض اوقات سو سے بھی زیادہ آدمی داخل رہے، یہ لوگ ملک میں اسلام کی دعوت کے لیے بھیجے جاتے تھے اور خود نو مسلموں کو تعلیم دیتے؛ پیر معونہ میں ستر کے قریب جو داعی بے دردانہ قتل ہوئے تھا اسی جماعت کے ارکان تھے۔

ان کے علاوہ اکابر صحابہ جو وقت فتاویٰ مختلف ملکوں، بادشاہوں، قوموں اور قبیلوں میں اسلام کی دعوت لے کر پھیلے، احادیث و سیر کی کتابوں میں ان کے نام متفرق طور پر ملتے ہیں۔ تقریباً ایسے ۳۵ اصحاب کے نام ملے ہیں۔ جنہوں نے آنحضرت کے حکم سے اس فرض کو انجام دیا۔ انہی مبلغین اور داعیوں اور قاصدؤں کی پکار تھی جس نے یمن، یمانہ، حجاز، نجد، غرض پورے عرب کو بیدار کرایا اور عرب سے باہر ایان، شام، مصر، عیش، ہندوستان ہر جگہ اسلام پہنچ گیا۔

خطبہ جمعۃ الوداع کے موقع ۱۰ھ میں پر جب آپ نے جمیع عالم کو خطاب کیا۔

”انتم تسئلون عنی فما انتم قائلون“ (۵۹) (تم سے خدا کے ہاں میری نسبت پوچھا جائیگا تم کیا جواب دو گے؟)۔

صحابہ نے عرض کیا کہ ہم کہیں گے کہ آپ نے خدا کا پیغام پہنچا دیا اور اپنا فرض ادا کر دیا آپ نے آسمان کی طرف انگلی اٹھائی اور تین بار فرمایا: ”اللهم اشهد“ (۲۰) (اے اللہ گواہ رہنا)۔

عین اس وقت جب آپ یہ فرض نبوت کی ادا۔ گی کی بات کر رہے تھے یہ آیت اتری ”الیوم اکملت لكم دینکم و اتممت عليکم نعمتی و رضیت لكم الاسلام دینا“ (۶۱) (آج میں نے تمہارے دین کو مکمل کر دیا اور اپنی نعمتیں پوری کر دیں اور تمہارے لیے مذہب اسلام کو انتخاب کر لیا)۔ یہ نہایت حیرت انگیز منظر تھا کہ شہنشاہ عالم لاکھوں آدمیوں کے مجمع میں آپ کی دعوت کی کامیابی کا اعلان فرم رہا ہے۔

آپ دعوت کی کامیابی کا اندازہ اس بات سے بنویں گا کیا جاسکتا ہے کہ داعی کی وفات کے بعد آپ کے صحابہ نے اس دعوت کو بے پناہ قربانیوں کے ساتھ آگے بڑھایا پھر اس کے بعد تابعین اور تبع تابعین نے سلسہ دعوت جاری و ساری رکھا خواہ ان کا اعلق عجم سے تھا یا عرب سے، انہوں نے اس نیابت اور ذمہ داری کو نہیں کا خوب حق ادا کیا۔ جس سے خدا تعالیٰ کا دین ہر طرف اور ہر سو پھیلا۔ اس آیت کے مصدقہ ہے ”وَجَعَلْنَا مِنْهُمْ أَئمَّةً يَهُدُونَ بِأَمْرِنَا لَا صَبَرُوا وَكَانُوا بِإِيمَنَنَا يَوْقِنُونَ“ (۶۲) (اور ان میں ہم نے پیشوں بنائے تھے جو ہمارے حکم سے ہدایت کیا کرتے تھے وہ

صبر کرتے تھے اور ہماری آیات پر وہ یقین رکھتے تھے)۔

علمائے امت یہ بات بخوبی جانتے ہیں کہ دعوت الی اللہ کا کام فرض کفایہ ہے۔ جو دعوت کا کام آپ نے خود کیا اور مختلف علاقوں میں دعوت و تبلیغ کے مبلغین بھیجے۔ مختلف قبائل کے سرداروں کو اور بادشاہوں کو ایسے خطوط لکھے جن میں انہیں توحید کی دعوت دی گئی تھی۔ آج اس کے لیے بہت سے ذرا رُخ استعمال ہو رہے ہیں اور یہ دعوتی فریضہ پوری تندی سے سرانجام دیا جا رہا ہے، اور اس حکم خداوندی کی تتمیل ہو رہی ہے۔

”ولتكن منكم امة يدعون الى الخير ويامرون بالمعروف ينهون عن المنكر“ (المرتقب ۶۳) (اور تم میں سے ایک ایسی جماعت ہونی چاہیئے جو لوگوں کو نیکی کی طرف بلائے اور اچھے کام کرنے کا حکم دے اور بُرے کاموں سے منع کرے)۔

مولانا ابوالحسن ندوی فرماتے ہیں: محمد رسول اللہ ﷺ نے دعوت کے ذریعے مردم سازی اور آدم گری کا کام اس سطح سے شروع کیا جہاں سے کسی مصلح کو نہیں کرنا پڑتا تھا اور نہ وہ اس کا مکف ف بنایا گیا تھا۔ اس لیے کہ عام طور پر دیگر انبیاء کی قوموں کی معاشرتی سطح زمانہ جاہلیت سے بہت بلند تھی۔ آپ نے اس سطح سے کام شروع کیا جہاں حیوانیت کی انتہا اور انسانیت کی ابتداء ہوتی تھی اور اسے اس اعلیٰ سطح تک پہنچا دیا جو انسانیت کی انتہائی منزل ہے اور جس کے بعد نبوت کے سوا کوئی درج نہیں، امت محمدیہ کا ہر فرد اپنی ذات میں ایک داعی اور نبوت کی نشانیوں میں سے ایک نشانی ہے اور نوع انسانی کے اشرف و افضل ہونے کی ایک روشن دلیل ہے (۶۳)۔

حواله جات

- ١- المائدہ: ٦٧
- ٢- الفرقان: ١-٢
- ٣- یوسف: ١٠٨
- ٤- انحل: ١٢٥
- ٥- الاحزاب: ٣٩
- ٦- المائدہ: ٦٧
- ٧- الدیر: ٣٦
- ٨- الانعام: ١٩
- ٩- الذاریات: ٥٥
- ١٠- ق: ٣٥
- ١١- البقرة: ٢٥
- ١٢- النساء: ١٢٥
- ١٣- الحصر: ٣
- ١٤- البقرة: ١٣٣
- ١٥- آل عمران: ١٠٣
- ١٦- التوبہ: ١
- ١٧- الاعراف: ١٨
- ١٨- مریم: ٣٣
- ١٩- سید سلیمان ندوی، بیہرہ النبی، حج
- ٢٠- اعراف: ١٧٢
- ٢١- الذاریات: ٥٢
- ٢٢- البقرة: ٢١
- ٢٣- نج: ٦٥
- ٢٤- انحل: ٣٦

- الجدير: ٢٥ - ٢٥
 النساء: ٢٣ - ٢٦
 المؤمن: ٢٣ - ٢٧
 الاعراف: ٥٩، ٥٩، ٦٥، ٦٣، ٦٣، ٨٥، ٨٥، ٨١، ٥٠؛ مودودي: ٨٣، ٨٣؛ المؤمنون: ٢٣ - ٢٨
 سبأ: ٢٨ - ٢٩
 الاتيماء: ١٠٧ - ٣٠
 لفظ: ٢٨ - ٣١
 الاعراف: ١٥٨ - ٣٢
 سيد سليمان ندوى، سيرة النبي ﷺ: ١٨٨ - ٣٣
 متى: ٢٥-١٥ - ٣٣
 متى: ١٥-١٤ - ٣٥
 متى: ٦-٦ - ٣٦
 سيرة النبي ﷺ: ١٨٩ - ٣٧
 البقرة: ١٣٦-١٣٦ - ٣٨
 مدحرا: ٧ - ٣٩
 شعراء: ٢١٣ - ٣٥
 الحتحي، أبو يكربا حمد بن الحسين، السنن الكبرى (نشر الشهاد، ملماح) ٦/٢١ - ٣١
 الأحزاب: ٣٦-٣٥ - ٣٢
 الاعراف: ١٥٧ - ٣٣
 أهل: ١٢٥ - ٣٣
 النساء: ٦٣ - ٣٥
 بخاري، الباجع الحصحح: ٦٢٢/٢، كتاب المغازي، باب بعث النبي صلى الله عليه وسلم و معاذ بن جبل: ٦٣، كتاب الأحكام، باب أمر الأولى إذا وجاء ميرين إلى موضع (٢)
 آل عمران: ١٥٩ - ٣٤
 مسلم، الباجع الحصحح: ٥٥/٢ - ٣٨

- ۳۹- البقرہ: ۳۲
- ۵۰- الکھف: ۲۹
- ۵۱- انعام: ۱۳۸-۱۳۹
- ۵۲- الخاطریہ: ۱۰
- ۵۳- مسلم، الجامع الحسن (نور محمد احص المطابع، کراچی ۱۹۵۶ء، طبع ثانی) کتاب المحمداء باب ربط الاسر و حکم ۹۳-۹۴/۲
- ۵۴- ابن کثیر، اسماعیل، سیرت ابنی (مکتبہ قدوسیہ، اردو بازار لاہور، طبع اول، ۱۹۹۶ء) /۱۵۲۶: شیلی نعمانی، سیرت ابنی (فیصل ناشران دنیا جران کتب لاہور) ۱۹۹۱/۱، ۲۰۳-۲۰۵
- ۵۵- بخاری، الجامع الحسن، کتاب المغازی، باب غزوه نبیر (نور محمد احص المطابع، کراچی، ۱۹۶۱ء، طبع ثانی) ۲۰۶/۲
- ۵۶- شیلی نعمانی، سیرۃ ابنی (فیصل ناشران دنیا جران کتب لاہور ۱۹۹۱ء، بحوالہ ابن حشام، ۸۹/۱۳۲)
- ۵۷- افغان: ۲۸
- ۵۸- الانفال: ۲۳
- ۵۹- مسلم، الجامع الحسن، کتاب الحج، باب حجۃ ابنی ہاشم (نور محمد احص المطابع کراچی، ۱۹۵۶ء، طبع ثانی) ۳۹۶-۳۹۷/۲
- ۶۰- مسلم، البیضا
- ۶۱- المائدہ: ۳
- ۶۲- اسجدہ: ۲۳
- ۶۳- آل عمران: ۱۰۳
- ۶۴- ابو الحسن علی ندوی، منصب نبوت اور اس کے عالی مقام کے حاملین (مجلس نشریات اسلام کراچی، ۱۹۷۶ء) ۱۷۹